

# قیامت کی علامات

22-August-2024



ہفتہ وار سنتوں بھرے اجتماع میں ہونے والا  
سنتوں بھرا بیان

(for Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوَيْتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زم زم یاد م کیا ہو اپانی پینے کی بھی شراً اجازت نہیں، البتہ اگر اِعْتِكَافِ کی نیت ہوگی تو یہ سب چیزیں جائز ہوں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرُودِ پَاکِ کی فضیلت

اللہ پاک کے آخری نبی صلی اللہ علیہ وآلہ وسلم نے ارشاد فرمایا:

مَنْ صَلَّى عَلَيَّ مِائَةً كَتَبَ اللَّهُ بَيْنَ عَيْنَيْهِ بَرَاءَةً مِّنَ النَّفَاقِ وَبَرَاءَةً مِّنَ النَّارِ وَأَسْكَنَهُ اللَّهُ يَوْمَ

الْقِيَامَةِ مَعَ الشُّهَدَاءِ

22 اگست 2024 کے ہفتہ وار اجتماع کا بیچان انٹر میٹشل انہیر کے لئے

یعنی جس نے مجھ پر سو (100) مرتبہ دُرودِ پاک پڑھا اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور دوزخ کی آگ سے آزاد ہے اور اُسے قیامت کے دن شہیدوں کے ساتھ رکھے گا۔ (مجمع الزوائد، کتاب الادعیۃ، باب الصلاة علی النبی... الخ، ۱۰/۲۵۳، حدیث: ۱۷۲۹۸)

صَلُّوا عَلَی الْحَبِیْب! صَلَّی اللہُ عَلَی مُحَمَّد

## بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَبْلِ الْبَیِّنَةُ الصَّادِقَةُ سَجِي نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی نیتیں کر لیجئے! مثلاً نیت کیجئے! ﴿عَلَّمَ سِکِّخْنَہُ كَے لَئِنۡ پُور اِیْمَانِ سُنُوں گَا ﴿ بَا اَدَبِ بَیْطُوهٖں گَا ﴿ دُور اِنۡ بَیْمَانِ سُسْتِی سَے بَچُوں گَا ﴿ اِیْنِی اِصْلَاحِ كَے لَئِنۡ بَیْمَانِ سُنُوں گَا ﴿ جُو سُنُوں گَا دُوسَرُوں تَک پَہنچَانِے كِی كُوشِش كَرُوں گَا۔

صَلُّوا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! قیامت پر ایمان رکھنا بہت ضروری ہے، کیونکہ یہ عقیدہ مسلمان کے بنیادی عقائد اور ضروریاتِ دین سے ہے۔ ضروریاتِ دین اسلام کے وہ احکام ہیں، جن کو ہر خاص و عام جانتے ہوں، جیسے اللہ پاک کی وَحْدَانِیَّتِ (یعنی اُس کا ایک ہونا)، انبیائے کرام عَلَیْہِمُ الصَّلٰوٰةُ وَالسَّلَامُ كِی دُبُوْت، نَمَاز، رُوزَے، حَج، جَنّت، دُوزخ، قِیَامَت مِیْل اُٹھَا یَا جَانَا، حَسَاب و كِتَاب و غِیْرہ۔ اِن پُر اِیْمَان لَائِنۡ بَغِیْر كُوْنِی مُسْلِمَان نَہِیْل ہُو سَكْتَا۔

1... جامع صغیر، صفحہ 81، حدیث: 1284۔

قرآن کریم میں قیامت کو مختلف ناموں سے بیان کیا گیا ہے، قیامت کے تقریباً 100 سے زائد نام ہیں، آئیے! ان میں سے چند نام سنتے ہیں:

- ❁ یَوْمَ قَاصِّا فِیصلے کا دن۔ ❁ یَوْمَ وِزْنٍ نامہ اعمال تولنے کا دن۔ ❁ یَوْمَ مَشْهُودٍ
- حاضری کا دن۔ ❁ یَوْمَ حِزْبِی لبعض لوگوں کے لئے ذلت کا دن۔ ❁ یَوْمَ مُحَاسَبَةِ حساب کا دن
- ❁ یَوْمَ حَسْرَاتٍ بچھتاوے کا دن۔ ❁ یَوْمَ عَقِیْمٍ سخت دن۔ ❁ یَوْمَ حَشْبِ جمع ہونے کا دن
- ❁ یَوْمَ فِرَاقِ گھبراہٹ کا دن۔ ❁ یَوْمَ بَعْثِ قبروں سے دوبارہ اٹھنے کا دن۔ ❁ یَوْمَ فَتْحِ نامہ اعمال کھلنے کا دن۔ ❁ یَوْمَ مِیْعَادٍ وعدے کا دن۔ ❁ یَوْمَ صِیْحَةِ زلز لے کا دن (چنگھاڑ کا دن)۔
- ❁ یَوْمَ رَجْرَجٍ جھڑک کا دن۔ ❁ یَوْمَ حِسَابٍ حساب کا دن۔ ❁ یَوْمَ تَلَاقٍ ملاقات کا دن۔
- ❁ یَوْمَ تَنَادٍ پکار کا دن۔ ❁ یَوْمَ جَنَعٍ جمع ہونے کا دن۔ ❁ یَوْمَ تَغَابُنٍ ہار کا دن۔
- ❁ یَوْمَ فَضْلِ فیصلے یا جدائی و امتیاز کا دن۔ وغیرہ

## قیامت کب آئے گی؟

قیامت کب آئے گی؟ اس کا حقیقی علم تو اللہ پاک اور اللہ پاک کی عطا سے اُس کے حبیب، طیبوں کے طیب عَلَیْهِ الصَّلَاةُ وَالسَّلَام کو ہے، لیکن قرآن کریم اور احادیثِ مبارکہ میں قیامت قائم ہونے کی کئی علامات بیان فرمائی گئی ہیں، ان علامات کا ظاہر ہونا قیامت کے جلد آنے کی نشاندہی کرتا ہے، آج کے بیان میں ہم قیامت کی علامات کے بارے میں سنیں گے۔ اے کاش! ہمیں سارا بیان اچھی اچھی نیتوں کے ساتھ مکمل سُننا نصیب ہو جائے۔ آئیے! سب سے پہلے ایک حدیثِ پاک سنتے ہیں، چنانچہ

22 اگست 2024 کے ہفتہ وار اجتماع کا بیان انٹرنیشنل انٹرنیٹ کے لئے

## جبریل امین عَلَیْهِ السَّلَامُ بارگاہِ مصطفیٰ میں

حضرت عمر بن خطاب رَضِيَ اللهُ عَنْهُ فرماتے ہیں: ایک دن ہم نبی کریم، رءوفٌ رَحِيمٌ صَلَّى اللهُ عَلَيْهِ وَآلِهِ وَسَلَّمَ کے پاس بیٹھے تھے کہ اچانک بالکل سفید لباس اور نہایت کالے بالوں والا ایک شخص آیا، اُس پر نہ کوئی سفر کا اثر تھا اور نہ ہی ہم میں سے کوئی اُسے پہچانتا تھا۔ وہ آپ صَلَّى اللهُ عَلَيْهِ وَآلِهِ وَسَلَّمَ کے پاس آکر بیٹھ گیا اور اُس نے اپنے گھٹنے رسولِ رحمت، شفیعِ اُمّت صَلَّى اللهُ عَلَيْهِ وَآلِهِ وَسَلَّمَ کے مبارک گھٹنوں سے ملا کر اپنے ہاتھ زانو پر رکھ دیئے اور کہنے لگا: اے محمد (صَلَّى اللهُ عَلَيْهِ وَآلِهِ وَسَلَّمَ)! مجھے اسلام کے بارے میں بتائیے؟ پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اسلام یہ ہے کہ تو اس بات کی گواہی دے کہ اللہ پاک کے سوا کوئی عبادت کے لائق نہیں اور محمد صَلَّى اللهُ عَلَيْهِ وَآلِهِ وَسَلَّمَ اللہ پاک کے رسول ہیں، تو نماز قائم کرے، زکوٰۃ دے، رَمَضان کے روزے رکھے اور طاعت ہو تو کعبۃ اللہ کا حج کرے۔ اُس نے کہا: آپ نے سچ فرمایا۔ ہمیں اس پر تَعَجُّبُ ہوا کہ خود ہی سوال کرتا ہے اور پھر خود ہی تصدیق بھی کرتا ہے۔ پھر اُس نے کہا: مجھے ایمان کے بارے میں بتائیے؟ نور کے پیکر، تمام نبیوں کے سرور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ایمان یہ ہے کہ تو اللہ پاک، اُس کے فرشتوں، اُس کی کتابوں، اُس کے رسولوں، آخرت اور تقدیر کے اچھے و بُرے ہونے پر ایمان لائے۔ اُس نے کہا: آپ نے سچ فرمایا۔ پھر اُس نے کہا: مجھے احسان کے بارے میں بتائیے؟ اُمّت پر مہربان، دو جہاں کے سلطان صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تو اللہ پاک کی عبادت اس طرح کرے گویا تو اُسے دیکھ رہا ہے، اگر تو اُسے نہیں دیکھ سکتا تو وہ تو تجھے دیکھ ہی رہا ہے۔ پھر اُس نے عرض کی: مجھے قیامت کے بارے میں بتائیے؟ فرمایا: جس سے قیامت کے بارے میں پوچھا گیا ہے وہ پوچھنے والے سے زیادہ نہیں جانتا۔

22 اگست 2024 کے ہفتہ وار اجتماع کا بیان انٹرنیشنل انیورسٹی کے لئے

عرض کی: قیامت کی نشانیاں ہی بتا دیجئے۔ فرمایا: لونڈی اپنے مالک کو پیدا کرے گی۔ تم دیکھو گے کہ ننگے پاؤں، ننگے جسم، مُفلس اور بکریاں چرانے والے بلند و بالا گھروں کی تعمیرات میں ایک دوسرے پر فخر کرتے ہوں گے۔ پھر وہ شخص چلا گیا، (حضرت عمر بن خطاب رَضِيَ اللهُ عَنْهُ فرماتے ہیں:) میں کچھ دیر رُکارہا، پھر آپ صَلَّى اللهُ عَلَيْهِ وَآلِهِ وَسَلَّمَ نے فرمایا: اے عمر! جانتے ہو وہ سائل کون تھا؟ میں نے کہا: اللہ پاک اور اُس کا رسول صَلَّى اللهُ عَلَيْهِ وَآلِهِ وَسَلَّمَ بہتر جانتے ہیں۔ فرمایا: وہ حضرت جبرائیل تھے جو تمہیں تمہارا دین سکھانے آئے تھے۔ (مسلم، کتاب الایمان، باب بیان الایمان... الخ، ص ۳۳، حدیث: ۹۳)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! بیان کردہ حدیثِ پاک میں سیکھنے کے لیے بہت کچھ ہے۔ آئیے!  
اس حدیثِ پاک سے حاصل ہونے والی چند باتیں سنئے ہیں:

پہلی بات جو سیکھنے کو ملی وہ یہ ہے کہ ہم جانتے ہیں کہ حضرت جبریل امین عَلَيْهِ السَّلَام نوری مخلوق یعنی فرشتہ ہیں، بلکہ تمام نوری فرشتوں کے بھی سردار ہیں۔ مسلم شریف کی حدیثِ پاک میں ہے:  
رسولِ کریم، رءوفِ رَحِيمِ صَلَّى اللهُ عَلَيْهِ وَآلِهِ وَسَلَّمَ نے فرمایا: اللہ پاک نے فرشتوں کو نور سے پیدا فرمایا ہے۔ (مسلم، کتاب الزهد والرفائق، باب فی احادیث متفرقة، ص ۱۲۲، حدیث: ۷۹۵)

معلوم ہوا! حضرت جبریل امین عَلَيْهِ السَّلَام بھی نور سے پیدا کئے گئے ہیں، نور ہونے کے باوجود حضرت جبریل عَلَيْهِ السَّلَام بَشَر (آدمی) بن کر ہمارے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوئے، اس طرح کہ صحابہ کرام عَلَيْهِمُ الرِّضْوَانُ بھی انہیں نہ پہچان سکے، اس سے معلوم ہوا! جب حضرت جبریل عَلَيْهِ السَّلَام نوری مخلوق ہونے کے باوجود بَشَر بن کر دنیا میں آئے ہیں تو

22 اگست 2024 کے ہفتہ وار اجتماع کا بیان انٹر نیٹ پر نشر کرنے کے لیے

ہمارے پیارے آقا، دو جہاں کے داتا صَلَّی اللہُ عَلَیْہِ وَاٰلِہٖ وَسَلَّم بھی نور ہونے کے باوجود بَشْر بن کر دنیا میں تشریف لائے ہیں۔

حضرت جابر بن عبد اللہ انصاری رَضِيَ اللهُ عَنْهُمَا کہتے ہیں، میں نے عرض کی: ”یَا رَسُولَ اللّٰهِ (صَلَّى اللّٰهُ عَلَيْهِ وَاٰلِہٖ وَسَلَّم)! میرے ماں باپ حضور (صَلَّى اللّٰهُ عَلَيْهِ وَاٰلِہٖ وَسَلَّم) پر قربان! مجھے بتائیے کہ سب سے پہلے اللہ پاک نے کیا چیز بنائی؟“ فرمایا: ”اے جابر! بے شک بالیقین، اللہ پاک نے تمام مخلوقات سے پہلے تیرے نبی (صَلَّى اللّٰهُ عَلَيْهِ وَاٰلِہٖ وَسَلَّم) کا نور اپنے نور سے پیدا فرمایا۔“ (فتاویٰ رضویہ، ۶۵۸/۳۰، الجزء المفقود من الجزء الاول

مِنَ الْمُصَنَّفِ لِعَبْدِ الرَّزَّاقِ، ص ۶۳، حدیث: ۱۸)

**عقیدہ:** بے شک سرکارِ دو عالم صَلَّی اللّٰهُ عَلَیْہِ وَاٰلِہٖ وَسَلَّم کی ذات نور علی نور ہے مگر آپ صَلَّی اللّٰهُ عَلَیْہِ وَاٰلِہٖ وَسَلَّم کو بَشْری صورت بھی عنایت ہوئی، جیسا کہ

پارہ 16 سُورَةُ الْكَهْفِ کی آیت نمبر 110 میں ارشادِ پاک ہے:

قُلْ اِنَّمَا اَنَا بَشَرٌ مِّثْلُكُمْ  
(پ ۱۶، الکہف: ۱۱۰)

یاد رہے! سرکارِ مدینہ، قرارِ قلب و سینہ صَلَّی اللّٰهُ عَلَیْہِ وَاٰلِہٖ وَسَلَّم کی بَشْرِیَّتِ مبارکہ کا انکار کفر ہے۔

(فتاویٰ رضویہ، ۱۳/۳۵۸ طخٹا)

**وضاحت:** نبیؐ بے مثال، سیدہ آمنہ کے لال صَلَّی اللّٰهُ عَلَیْہِ وَاٰلِہٖ وَسَلَّم میری اور آپ کی طرح کے بَشْر نہیں بلکہ اَفْضَلُ الْبَشَرِ ہیں۔ بَشْرِیَّتِ کو یہ اعزاز حاصل ہے کہ سرکارِ نامدار، مدینے کے تاجدار صَلَّی اللّٰهُ عَلَیْہِ وَاٰلِہٖ وَسَلَّم نے بَشْرِیَّتِ کو نوازا، خود ارشاد فرماتے ہیں: اَیُّکُمْ مِثْلِیْ تم میں سے کون میری مثل

22 اگست 2024 کے ہفتہ وار اجتماع کا بیان انٹرنیشنل انٹیر کے لئے

ہے؟۔ (بخاری، کتاب الصوم، باب التنکیل لمن اکثر الوصال، ۶۴۶/۱، حدیث: ۱۹۶۵)

نورِ مصطفیٰ کی شان: حدیثِ نور کے تحت شرح زُرْقَانِی میں لکھا ہے: یہ جو ارشاد فرمایا: تیرے نبی (صَلَّى اللهُ عَلَيْهِ وَآلِهِ وَسَلَّمَ) کا نور اپنے نور سے پیدا فرمایا۔ یہ نور نبی کی عظمت اور اُس کے انوکھا ہونے کا اظہار ہے۔

(شرح زرقانی، المقصد الاول، ۱/۹۰)

صَلُّوا عَلَی الْحَبِیْب! صَلَّی اللهُ عَلَی مُحَمَّد

## با ادب بالنصیب

پیارے اسلامی بھائیو! دوسری بات جو اس حدیثِ پاک سے معلوم ہوئی وہ یہ ہے کہ حضرت جبریل امین عَلَیْهِ السَّلَام جب بارگاہِ مصطفیٰ میں حاضر ہوئے تو دو زانو ہو کر ہاتھ ران پر رکھ کر ادب کے ساتھ بیٹھ گئے، اس سے ہمیں بھی یہ درس ملتا ہے کہ جب کسی بڑے کی بارگاہ میں جائیں، چاہے وہ استاد، عالم دین، مفتی، پیر و مرشد یا والد صاحب ہوں تو ہمیں بھی ادب و تعظیم کے ساتھ بیٹھنا چاہیے۔ ایک اور اہم بات جو اس حدیثِ پاک سے ہمیں معلوم ہوئی وہ یہ ہے کہ حضرت جبریل امین عَلَیْهِ السَّلَام کو معلوم تھا کہ رسولِ رحمت، شَفِیعُ اُمَّتِ صَلَّی اللهُ عَلَيْهِ وَآلِهِ وَسَلَّمَ اللہ کی عطا سے غیب جانتے ہیں اور یہ بات بھی جانتے ہیں کہ قیامت کب آئے گی۔ یہی وجہ ہے کہ انہوں نے آپ صَلَّی اللهُ عَلَيْهِ وَآلِهِ وَسَلَّمَ سے قیامت کے آنے کے بارے میں سوال کیا۔ حکیمِ اُمَّتِ حضرت مفتی احمد یار خان رَحْمَةُ اللهِ عَلَيْهِ فرماتے ہیں: یہاں حضرت جبرائیل امین (عَلَيْهِ السَّلَام) حضور (صَلَّى اللهُ عَلَيْهِ وَآلِهِ وَسَلَّمَ) کے امتحان یا اظہارِ عجز (عاجزی کو ظاہر کرنے) کے لیے تو سوال کر نہیں رہے ہیں، بلکہ یہ دکھانا چاہتے ہیں کہ حضور صَلَّی اللهُ عَلَيْهِ وَآلِهِ وَسَلَّمَ کو قیامت کا علم تو ہے مگر اس کا اظہار نہ فرمایا۔ خیال رہے! حضور (صَلَّى اللهُ عَلَيْهِ وَآلِهِ وَسَلَّمَ)

22 اگست 2024 کے ہفتہ وار اجتماع کا بیان انٹرنیشنل انٹیر کے لیے

نے دوسرے موقعوں پر قیامت کا دن بھی بتا دیا، مہینا بھی تاریخ بھی کہ فرمایا: جمعہ کو ہوگی، دسویں تاریخ مُحَرَّم کے مہینے میں ہوگی۔ (مرآة المناجیح، ۱/۲۶) جیسا کہ حدیث میں ہے: قیامت یومِ عاشوراء یعنی مُحَرَّم کے مہینے کی دس (10) تاریخ کو ہوگی۔

(فضائل الاوقات، باب تخصیص یومِ عاشوراء بالذکر، ص ۱۱۹، حدیث: ۲۸۲)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## قیامت کی نشانیاں

پیارے اسلامی بھائیو! پانچویں بات جو اس حدیث سے معلوم ہو رہی ہے وہ یہ ہے کہ قیامت تو آئے گی ہی، مگر اُس کے آنے سے پہلے کچھ نشانیاں بھی ہیں جو اس بات کی نشاندہی کریں گی کہ قیامت آنے والی ہے۔ اس حدیث پاک میں غیب جاننے والے آقا، مدینے والے مصطفیٰ صَلَّی اللّٰهُ عَلَیْہِ وَاٰلِہٖ وَسَلَّمَ نے قیامت کی 2 نشانیاں بیان فرمائی ہیں۔ ایک یہ کہ لونڈی اپنے مالک کو پیدا کرے گی، دوسری یہ کہ ننگے پاؤں، ننگے جسم والے، مُفلس اور بکریاں چرانے والے بلند و بالا گھروں کی تعمیرات میں ایک دوسرے پر فخر کرتے ہوں گے۔ قیامت کی ان 2 نشانیوں کے بارے میں مزید وضاحت بھی بتائی جائے گی۔ ان علامات کے علاوہ بھی احادیثِ مبارکہ میں قیامت کی کئی اور نشانیاں بھی بیان ہوئی ہیں۔ ”بہارِ شریعت“ میں احادیثِ مبارکہ کی روشنی میں قیامت کی کئی نشانیاں لکھی ہوئی ہیں، آئیے! ان میں سے کچھ کے بارے میں سنئے ہیں:

☆ علم اُٹھ جائے گا (یعنی عُلما اُٹھالیے جائیں گے)۔ ☆ جب کوئی عالم نہ رہے گا تو لوگ (بامرِ مجبوری) جاہلوں کو مُقْتَدَا (رہنما) بنا لیں گے۔ ☆ پھر اُن سے دینی مسائل پوچھیں گے تو وہ بغیر علمِ فتوے دیں

22 اگست 2024 کے ہفتہ وار اجتماع کا بیان انٹر نیٹ پر لکھنے کے لئے

گے تو خود بھی گمراہ ہو جائیں گے اور دوسروں کو بھی گمراہ کر دیں گے۔<sup>(1)</sup> ☆ جہالت کی کثرت ہوگی۔ ☆ بدکاری اور شراب خوری عام ہوگی۔ ☆ مرد کم ہوں گے اور عورتیں زیادہ، یہاں تک کہ ایک مرد کی سرپرستی (نگرانی) میں پچاس (50) عورتیں ہوں گی۔<sup>(2)</sup> ☆ مال کی کثرت ہوگی۔<sup>(3)</sup> ☆ دین پر قائم رہنا اتنا دشوار ہو گا جیسے مٹھی میں انگار لینا۔<sup>(4)</sup> ☆ وقت میں برکت نہ ہوگی، یہاں تک کہ سال مہینے کی طرح، مہینا ہفتے کی طرح، ہفتہ دن کی طرح اور دن ایسا ہو جائے گا جیسے کسی چیز کو آگ لگی اور جلد بھڑک کر ختم ہو گئی۔<sup>(5)</sup> ☆ زکوٰۃ دینا (لوگوں پر ایسا مشکل ہو گا کہ اُسے) تاوان سمجھیں گے۔<sup>(6)</sup> ☆ علم دین پڑھیں گے مگر دین کے لیے نہیں۔ ☆ مرد اپنی عورت کا فرمانبردار ہو گا۔ ☆ ماں باپ کی نافرمانی کرے گا۔ ☆ اپنے احباب (دوستوں) سے میل جول رکھے گا اور باپ سے جدائی۔ ☆ مسجد میں لوگ چلائیں گے۔ ☆ گانے باجے کی کثرت ہوگی۔ ☆ آنگلوں (پچھلے وقتوں کے لوگوں) پر لوگ لعنت کریں گے، اُن کو بُرا کہیں گے۔<sup>(7)</sup> ☆ ذلیل لوگ جن کو تن کا کپڑا، پاؤں کی جوتیاں نصیب نہ تھیں، بڑے بڑے محلات میں فخر کریں گے۔<sup>(8)</sup>

1... بخاری، کتاب العلم، باب کیف یقبض العلم، ۵۴/۱، حدیث: ۱۰۰

2... بخاری، کتاب النکاح، باب یقل الرجال ویكثر النساء، ۴۷۲/۳، حدیث: ۵۲۳۱

3... مسلم، کتاب الزکاة، باب الترغیب فی الصدقة... الخ، ص ۳۹۲، حدیث: ۲۳۳۹ ملقطاً

4... ترمذی، کتاب الفتن، باب ۴، ۱۱۵/۷۳، حدیث: ۲۲۶۷

5... ترمذی، کتاب الفتن، باب ماجاء فی تقارب الزمن... الخ، ۱۴۸/۴، حدیث: ۲۳۳۹ ملقطاً

6... ترمذی، کتاب الفتن، باب ماجاء فی علامة... الخ، ۸۹/۴، حدیث: ۲۲۱۷

7... ترمذی، کتاب الفتن، باب ماجاء فی علامة... الخ، ۹۰/۴، حدیث: ۲۲۱۸

8... مسلم، کتاب الایمان، باب بیان الایمان... الخ، ص ۳۳، حدیث: ۹۳ ملقطاً

22 اگست 2024 کے ہفتہ وار اجتماع کا بیان انٹر میشل انٹیر کے لئے

صَلُّوا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! ابھی ہم نے قیامت کی نشانیوں کے بارے میں سنا، قیامت کی کچھ نشانیاں ایسی ہیں جو پوری ہو چکی ہیں جبکہ کچھ نشانیاں ایسی بھی ہیں جو پوری ہونا باقی ہیں۔

## (1) چاند کا پھٹ جانا

ایک نشانی جو پوری ہو چکی ہے، اُسے قرآن پاک میں بھی واضح طور پر بیان کیا گیا ہے، چنانچہ پارہ 27 سُورَةُ الْقَمَرِ کی پہلی آیت میں ارشاد ہوتا ہے:

اِقْتَرَبَتِ السَّاعَةُ وَاُنشِقَ الْقَمَرُ ① ترجمہ کنز العرفان: قیامت قریب آگئی اور چاند

پھٹ گیا۔ (پ: ۲۷، القمر: ۱)

تفسیر صراط الجنان میں اس آیت کریمہ کے تحت لکھا ہے: قیامت کے نزدیک ہونے کی نشانی ظاہر ہو گئی کہ نبی کریم صَلَّی اللهُ عَلَیْهِ وَاٰلِهٖ وَسَلَّمَ کے معجزہ سے چاند 2 ٹکڑے ہو کر پھٹ گیا۔ چاند کا 2 ٹکڑے ہونا جس کا اس آیت میں بیان ہے، یہ نبی کریم صَلَّی اللهُ عَلَیْهِ وَاٰلِهٖ وَسَلَّمَ کے روشن معجزات میں سے ہے۔

(تفسیر خازن، القمر، تحت الآیة: ۱، ۲۱۶/۴)

معلوم ہوا! چاند کا پھٹ جانا یہ قیامت کی علامت تھی، تاجدار رسالت، شہنشاہ نبوت صَلَّی اللهُ عَلَیْهِ وَاٰلِهٖ وَسَلَّمَ نے بطور معجزہ چاند کو پھاڑ کر اُس کے 2 ٹکڑے فرمادیئے تھے۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

## (2) لونڈی اپنے مالک کو جنے گی

ہم نے قیامت کی ایک نشانی یہ بھی سنی تھی کہ لونڈی مالک کو پیدا کرے گی۔ علمائے کرام نے اس

22 اگست 2024 کے ہفتہ وار اجتماع کا بیان انٹرنیشنل انٹرنیٹ کے لئے

فرمانِ مصطفیٰ کی مختلف وضاحتیں بیان کی ہیں۔ ہمارے معاشرے کے ماحول کے مطابق جو وضاحت ہے وہ یہ ہے کہ لوگ اپنی حقیقی ماں کے ساتھ لونڈیوں (ملازمہ / خادمہ) جیسا سلوک کریں گے، ماں کو لونڈیوں کی طرح رکھیں گے، ماں کی نافرمانی و حق تلفی کریں (حق ماریں) گے، ماں کو تکلیف پہنچائیں گے اور حال یہ ہو جائے گا کہ اولاد اپنی ماں کے ساتھ آقا کی طرح برتاؤ کرے گی۔ (مقالات شارح بخاری، باب اول ۱۵۶/۱ خلاصاً)

حکیمُ الْأُمَّتِ حضرت مفتی احمد یار خان نعیمی رَحْمَةُ اللَّهِ عَلَيْهِ اِسِ فرمانِ عالی کا مطلب بیان کرتے ہوئے فرماتے ہیں: (لونڈی مالک کو پیدا کرے گی) یعنی اولاد نافرمان ہوگی، بیٹا ماں سے ایسا سلوک کرے گا جیسے کوئی لونڈی سے (سلوک کرتا ہے) تو (اب مطلب یہی ہوا کہ) گویا ماں اپنے مالک کو خنّے (پیدا کرے) گی۔ (مرآة المناجیح، ۱/۲۶)

## معاشرے کی حالتِ زار

آج اگر ہم اپنے آس پاس نظر دوڑائیں تو یہ حقیقت منہ چڑاتی نظر آئے گی کہ ہمارے معاشرے میں ایک تعداد ہے جو والدین بالخصوص ماں کے ساتھ بہت بُرا سلوک کرتی ہے۔ آج ایک تعداد ہے کہ ماں پر شیر کی طرح دھاڑتی نظر آتی ہے۔ ماں کے سامنے زبان درازی کرتی نظر آتی ہے۔ بعض نادان تو مَعَاذَ اللَّهِ ماں کو گالیاں دیتے اور مارتے پیٹتے بھی ہیں، جیسا کہ آئے روز اخبارات وغیرہ میں خبریں آتی ہیں، حالانکہ ماں ایک ایسی ہستی ہے جو ہو تو گھر میں بہار آجاتی ہے اور جو نہ ہو تو تمام تر رونقوں کے باوجود گھر ویران لگتا ہے۔ لہذا ماں کی خدمت کیجئے!، ماں کو راضی کیجئے!، ماں کو کبھی تکلیف مت پہنچائیے!، ماں کو کبھی دُکھی مت کیجئے!، ماں سے کبھی جھگڑا مت کیجئے!، ماں سے کبھی اُونچی

22 اگست 2024 کے ہفتہ وار اجتماع کا بیان انٹر نیٹ پر کے لئے

آواز میں بات مت کیجئے!، ماں کی قدر کیجئے!، اگر ماں یا باپ یا اُن میں سے ایک بھی ناراض ہو جائے تو فوراً راضی کیجئے!۔ یاد رکھئے! ماں جیسی بھی ہو، ماں ماں ہوتی ہے۔ ماں کے حقوق سے آزاد ہو جانا ممکن ہی نہیں ہے۔

## ماں کو کندھوں پر اٹھائے گرم پتھروں پر چھ میل.....

ایک صحابی رَضِيَ اللهُ عَنْهُ نے بارگاہ رسالت میں عَرْض کی: ایک راستے میں ایسے گرم پتھر تھے کہ اگر گوشت کا ٹکڑا اُن پر ڈالا جاتا تو کباب ہو جاتا! میں اپنی ماں کو گردن پر سوار کر کے چھ (6) میل (تقریباً 9.656 کلومیٹر) تک لے گیا ہوں، کیا میں ماں کے حقوق سے فارغ ہو گیا ہوں؟ سرکارِ نامدار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ نے فرمایا: تیرے پیدا ہونے میں درد کے جس قدر جھٹکے اُس نے اٹھائے ہیں، شاید یہ اُن میں سے ایک جھٹکے کا بدلہ ہو سکے۔ (معجم صغیر، ۹۲/۱، حدیث: ۲۵۷)

پیارے اسلامی بھائیو! اس روایت سے ہمیں یہ درس مل رہا ہے کہ والدین بالخصوص ماں کے ساتھ احسان و بھلائی والا سلوک کیا جائے اور ہمیشہ ماں کی فرمانبرداری بھی کی جائے۔ لیکن یاد رہے! گناہ کے کاموں میں والدین کی بھی فرمانبرداری نہیں کی جائے گی، مثلاً اگر وہ نماز پڑھنے سے منع کریں، داڑھی صاف کروانے کا کہیں تو ان باتوں میں والدین کی فرمانبرداری نہیں کی جائے گی۔ کیونکہ حدیثِ پاک میں ہے: لَا طَاعَةَ لِأَحَدٍ فِي مَعْصِيَةِ اللَّهِ إِنَّهَا الطَّاعَةُ فِي الْمَعْرُوفِ یعنی اللہ پاک کی نافرمانی میں کسی کی اطاعت و فرمانبرداری جائز نہیں، اطاعت و فرمانبرداری تو صرف نیک کاموں میں ہے۔

(بخاری، کتاب اخبار الآحاد، باب ماجاء فی اجازة خبر الواحد... الخ، ۴/۹۲، حدیث: ۷۲۵)

22 اگست 2024 کے ہفتہ وار اجتماع کا بیان انٹر نیٹ پر منظر کے لئے



پیارے اسلامی بھائیو! ہم قیامت کی علامات کے بارے میں سُن رہے تھے۔ پیارے آقا، مدینے والے مصطفےٰ صَلَّى اللهُ عَلَيْهِ وَآلِهِ وَسَلَّمَ نے قیامت کی ایک نشانی یہ بھی بیان فرمائی ہے کہ لوگ نمازیں قضا کریں گے۔ (التذكرة باحوال الموتى وامور الآخرة، باب اذا فعلت هذه الامة... الخ، ص ۵۹۷)

آج نمازیں قضا کرنے کے مناظر ہماری آنکھوں کے سامنے ہیں۔ افسوس صد افسوس! آج ہمارے معاشرے میں صرف سُستی اور کاہلی کی وجہ سے آئے دن نمازیں قضا کر دی جاتی ہیں۔ ایک بہت بڑی تعداد ہے جو نمازیں قضا کر دیتی ہے اور انہیں اس کی کوئی پروا بھی نہیں ہوتی۔

بعض لوگ تو ایسے بھی ہیں کہ جب ان کی ایک یا چند نمازیں رہ جائیں تو ہفتوں ہفتوں بلکہ مہینوں مہینوں تک جان بوجھ کر نماز نہیں پڑھتے اور اگر کوئی نمازوں کی ترغیب دلائے تو کہتے ہیں ”اب ان شاء اللہ اگلے جمعہ سے دوبارہ نمازیں پڑھنا شروع کروں گا یا رمضان سے باقاعدہ نمازوں کا اہتمام کروں گا۔“ یوں گویا کسی قسم کی شرم و حجک کے بغیر بڑی بہادری کے ساتھ مَعَاذَ اللّٰهِ اس بات کا اقرار کیا جاتا ہے کہ نمازیں چھوڑنے کا یہ کبیرہ گناہ میں جمعہ کے دن تک یا رمضان المبارک تک مسلسل جاری رکھوں گا۔ یقیناً یہ سب کچھ خوفِ خدا اور شوقِ عبادت نہ ہونے کا وبال ہے ورنہ جس کے دل میں اللہ پاک کا خوف اور عبادت کا ذوق و شوق ہوتا ہے، وہ ہر حال میں نمازوں کی پابندی کرتا ہے اور اللہ پاک کی نافرمانی سے بچتا ہے۔

یاد رکھئے! جان بوجھ کر نماز قضا کرنا گناہِ کبیرہ، حرام اور دوزخ میں لے جانے والا کام ہے۔ اللہ پاک پارہ 16 سورہ مریم کی آیت نمبر 59 میں ارشاد فرماتا ہے:

فَخَلَفَ مِنْ بَعْدِ هِمِّ خَلْفٍ اَصَاعُوا تَرْجَمَةُ كَنَزِ الْعَرْفَانِ: تو ان کے بعد وہ نالائق لوگ ان کی جگہ

22 اگست 2024 کے ہفتہ وار اجتماع کا بیان انٹر نیٹ پر کے لئے



دیکھیں تو ہمیں اندازہ ہو گا کہ وہ کون سا گناہ ہے جو ہمارے معاشرے میں نہیں پایا جا رہا۔ تنہائی ہو یا محفل، گھر ہو یا بازار، شہر ہوں یا گاؤں ہر جگہ گناہوں کی بھرمار ہے۔ بلکہ اب تو گناہوں کی ایسی زیادتی ہے کہ خود کو گناہوں سے بچانا مشکل ترین کام ہو گیا ہے۔ قرآنِ پاک کو آراستہ کیا جانا بھی قیامت کی نشانیوں میں سے بیان ہوا ہے۔ آج قرآنِ پاک کے غلاف کو، اُس کی بائینڈنگ (یعنی اوپری جلد) اور صفحات کو تو بہت سجایا جاتا ہے مگر اپنے کردار کو قرآنی اخلاق سے آراستہ کرنے والے کم ہوتے جا رہے ہیں۔ آج قرآنِ پاک جہاں رکھا جائے اُس جگہ کی بھی سجاوٹ کا خیال رکھا جاتا ہے لیکن دل، دماغ، فکر اور سوچ بھی قرآنِ پاک کی تعلیمات سے سچ جائے اُس کی طرف دھیان نہیں دیا جاتا۔

مردوں کا عورتوں اور عورتوں کا مردوں کی مشابہت کرنا بھی قیامت کی نشانی ہے۔ غور کیجئے! آج کون سا ایسا شعبہ اور کون سا ایسا کام ہے جس میں عورتیں مردوں کی اور مرد عورتوں کی نقل نہیں اُتار رہے۔ آج مردوں میں دیکھیں تو کنگن پہننے، عورتوں کی طرح لمبے بال رکھنے، عورتوں کی طرح ناک اور کانوں میں زیورات پہننے، سر پر ہیر بینڈ (Hair Band) لگانے، ہاتھوں اور پاؤں کو مہندی سے رنگنے سمیت اور کئی کاموں کا رواج بھی بڑھتا دکھائی دیتا ہے، حالانکہ ہمارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے اسے بھی قیامت کی نشانیوں میں سے شمار کیا ہے اور اس سے منع بھی فرمایا ہے۔

اسی طرح قیامت کی ایک نشانی یہ بھی بیان کی گئی کہ آدمی اپنے والد کی نافرمانی اور دوستوں سے بھلائی کرے گا، اس کے نظارے بھی ہر طرف عام ہیں۔ بعض لوگوں کا رویہ اپنے سگے باپ سے بہت سخت ہوتا ہے مگر اپنے دوستوں کے آگے بچھے چلے جاتے ہیں۔ بعض لوگوں کو اپنے سگے والد سے اچھا سلوک کرنے کی توفیق نہیں ملتی، مگر اپنے دوستوں کے ساتھ آئے دن پارٹیاں اور دعوتیں چل رہی

22 اگست 2024 کے ہفتہ وار اجتماع کا بیان انٹر نیٹ پر کے لئے

ہوتی ہیں۔ بعض لوگ اپنے والد کی اتنی نہیں مانتے جتنی اپنے دوستوں کی مانتے ہیں۔ یہی وجہ ہے کہ ایسے نظارے بھی دیکھنے میں آتے ہیں جب والد اپنی اولاد کے دوستوں سے کہہ رہے ہوتے ہیں کہ آپ ہی میرے بیٹے کو سمجھائیں!، آپ ہی میرے بیٹے کو بتائیں!، میری تو وہ سُننا نہیں ہے۔ وغیرہ

اسی طرح قیامت کی نشانیوں میں سے یہ بھی بیان کیا گیا ہے کہ گانے والیوں اور آلاتِ موسیقی کی کثرت ہوگی۔ اس بارے میں بھی معاشرے کی صورت حال ہمارے سامنے ہے۔ میوزک اور گانے باجے کا سیلاب مسلمانوں کو بہائے لے جا رہا ہے۔ پہلے تو سنیما گھروں کی شکل میں مخصوص جگہیں ہوتی تھیں جہاں مَعَاذَ اللّٰہِ گانے، فلمیں اور میوزک کا سلسلہ ہوتا تھا۔ مگر اب تو ہر جگہ گانے اور میوزک کی بھرمار ہے۔ موبائلز، کمپیوٹرز، ٹی وی، بازاروں، ہوٹلوں، کھلونوں، بچوں کے جوتوں، گھروں، شادی ہالوں، کارخانوں، عوامی مقامات، اسکولز، کالجز، بسوں، کاروں، جہازوں، ٹرینوں! الْفَرَضُ! کون سی ایسی جگہ ہے جہاں گانے اور میوزک کا سلسلہ نہیں ہے۔ بلکہ اب تو مَعَاذَ اللّٰہِ نوبت یہاں تک پہنچ چکی ہے کہ مسجدوں میں موبائلز سے گانے اور میوزک کی آوازیں گونجنے لگتی ہیں۔ اللہ پاک ہمارے حال پر رحم فرمائے۔ اٰمِیْنِ بِجَاہِ النَّبِیِّ الْاَمِیْنِ صَلَّى اللّٰهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

قیامت کی تیاری کیجئے!

پیارے اسلامی بھائیو! آج ہم نے قیامت کی نشانیوں کے بارے میں سنا۔ یقیناً ہمارا ایمان ہے کہ قیامت ایک نہ ایک دن ضرور آئے گی۔ آج ضرورت اس بات کی ہے کہ ہم اپنے اعمال اور احوال میں ایسی تبدیلی لائیں جو ہمیں قیامت کی ہولناکیوں سے بچا سکے۔

22 اگست 2024 کے ہفتہ وار اجتماع کا بیان انٹر میڈیٹل انجیر کے لئے

حضرت امام غزالی رَحْمَةُ اللهِ عَلَيْهِ ارشاد فرماتے ہیں: جو دنیا میں رہ کر قیامت کے بارے میں زیادہ غور و فکر کرے گا، وہ اُن ہولناکیوں سے زیادہ محفوظ رہے گا۔ بے شک اللہ کریم بندے پر 2 خوف جمع نہیں فرماتا، لہذا جو دنیا میں اِن ہولناکیوں کا خوف رکھے گا وہ آخرت میں اِن سے محفوظ رہے گا۔ خوف سے مُراد عورتوں کی طرح رونادھونا نہیں کہ آنکھیں آنسو بہائیں اور سنتے وقت دل نرم ہو جائے، پھر تم اُسے بھول کر اپنے کھیل کود میں مشغول ہو جاؤ۔ اِس حالت کو خوف سے کوئی تعلق نہیں، بلکہ جو شخص جس چیز کا خوف رکھتا ہے اُس سے بھاگتا ہے اور جس چیز کی اُمید رکھتا ہے اُس کو طلب کرتا ہے۔ لہذا تمہیں وہی خوف نجات دے گا جو اللہ کریم کی نافرمانی سے روکے اور اُس کی عبادت و فرمانبرداری پر اُبھارے۔

(احیاء العلوم، کتاب ذکر الموت... الخ، ۵/۲۸۶-۲۸۷)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

نیک عمل نمبر 13 کی ترغیب

پیارے اسلامی بھائیو! دُنیا اور اس کی عیش و عشرت سے پیچھا چھڑانے، زُہد و تقویٰ کی نعمت پانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے! 12 دینی کام بھی خُوب ذوق و شوق کے ساتھ کیا کیجئے! مدنی قافلوں میں سفر اور نیک اعمال پر عمل کیجئے اِنْ شَاءَ اللّٰهُ الْکَرِیْم! دُنیا و آخرت کی بے شمار بھلائیاں نصیب ہوں گی۔ شیخ طریقت امیر اہلسنت دَامَتْ بَرَکَاتُہُمْ الْعَالِیَہ کے عطا کردہ ”72 نیک اعمال“ پر عمل کیجئے ان 72 نیک اعمال میں سے ایک نیک عمل نمبر 13 یہ ہے: کیا

22 اگست 2024 کے ہفتہ وار اجتماع کا بیان انٹر نیٹ پر کے لئے

آج آپ نے بات چیت، فون پر گفتگو اور کام کاج موقوف کر کے اذان و اقامت کا جواب دیا؟  
 پیارے اسلامی بھائیو! اذانِ سُننے والے کیلئے اذان کا جواب دینے کا حکم ہے۔ (بہارِ شریعت ج ۱ ص ۴۷۲)  
 یعنی جو کلمہ مؤذن پڑھے جواب میں وہی دہرانا اسے اذان کا جواب دینا کہتے ہیں۔ افسوس علم دین سے  
 دوری کی بنا پر بہت سے لوگوں کو اس بارے میں علم ہی نہیں ہوتا۔ ”72 نیک اعمال“ پر عمل کی برکت  
 سے جہاں بہت سے نیک کاموں پر پابندی ملتی ہے وہیں علم دین کا خزانہ بھی حاصل ہوتا ہے۔ اللہ پاک  
 ہمیں پابندی کے ساتھ ”72 نیک اعمال“ پر عمل کی توفیق نصیب فرمائے۔ امین

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

### شعبہ ہفتہ وار اجتماع

اَلْحَمْدُ لِلّٰہ! عاشقانِ رسول کی دینی تحریکِ دعوتِ اسلامی دنیا بھر میں 80 سے زائد شعبہ جات  
 میں نیکی کی دعوت کی دھو میں مچا رہی ہے، انہی میں سے ایک شعبہ ”مجلس ہفتہ وار اجتماع“ بھی  
 ہے۔ مجلس ہفتہ وار اجتماع عموماً 3 سے 5 ارکان پر مشتمل ہوتی ہے۔ قاری و نعت خواں اور مُبَدِّعِ  
 جَدْوَلِ بنانا، تلاوت و نعت اور بیان کی پرچیاں بنا کر مُتَعَلِّقَہ ذِمَّہ دار کو کم از کم 7 دن پہلے بتانا۔ اجتماع گاہ  
 بالخصوص داخلی دروازوں پر حفاظت کے پیش نظر حارسین مُقَرَّر کرنا۔ اسپیکر، لائٹس، جزیئر اور یو پی  
 ایس کا مناسب انتظام کرنا، وضو خانہ و استنج خانوں پر پانی وغیرہ کا انتظام کرنا، اجتماع گاہ اور مسجد کی صفائی کا  
 خیال رکھنا، دریاں و چٹانیاں بچھانا اور اجتماع کے اختتام پر اُٹھانا، بستوں، وضو خانہ اور مسجد کی چھت پر  
 گفتگو میں مصروف اسلامی بھائیوں کو نرمی و شفقت سے سنتوں بھرے اجتماع میں شرکت  
 کروانا، ضرورت کے مطابق مناسب مقامات پر پانی کی سبیل لگانا، کتبہ المدینہ کے کتب و رسائل کی بستے  
 پر فراہمی اور بستوں پر غیر شرعی و غیر اخلاقی لٹچر اور غیر معیاری کھانے پینے کی چیزوں کی فروخت پر

22 اگست 2024 کے ہفتہ وار اجتماع کا بیان انٹر نیٹ پر مہلک فیروز کے لئے

نظر رکھنا، اجتماع میں آنے والے اسلامی بھائیوں کی گاڑیوں کے لئے پارکنگ کا انتظام کرنا، جوتے رکھنے کے لئے چوکیاں بنا کر ترتیب سے جوتے رکھنا، ہر بستے کی جگہ مخصوص کرنا بلکہ ممکنہ صورت میں پینا فلیکس بینر یا بورڈ لگانا وغیرہ اس مجلس کی ذمہ داریوں میں شامل ہے۔ اللہ کریم ”مجلس ہفتہ وار اجتماع“ کو مزید ترقیاں عطا فرمائے۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

صَلِّ رَحْمِي كَمدنی پھول

پیارے اسلامی بھائیو! بیان کو اختتام کی طرف لاتے ہوئے آئیے صَلِّ رَحْمِي کے بارے میں چند مدنی پھول سننے کی سعادت حاصل کرتے ہیں۔ پہلے دو فرامین مُصْطَفَى صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1): ہر حُسنِ سُلُوكِ صَدَقَةٌ ہے غنی کے ساتھ ہو یا فقیر کے ساتھ۔ (مجمع الزوائد، کتاب الزکوٰۃ، باب کل معروف صدقۃ، ۳/۳۳۱، رقم: ۴۷۵۲) (2): جس نے والدین سے حُسنِ سُلُوكِ کیا اُسے مبارک ہو کہ اللہ پاک نے اُس کی عُمر بڑھادی۔ (مستدرک، کتاب البر والصلۃ، باب من بروالدیہ... الخ، ۵/۲۱۳، حدیث: ۷۳۳۹) ☆ صَلِّ رَحْمِي وَاجِب ہے اور قَطْعِ رَحْمِ حَرَامِ اور جہنم میں لے جانے والا کام ہے۔ (بہار شریعت، ۳/۵۵۸) ☆ رشتے داروں کے ساتھ اچھا سُلُوكِ اسی کا نام نہیں کہ وہ سُلُوكِ کرے تو تم بھی کرو، یہ چیز تو حقیقت میں مُکافَاة یعنی اَدْلَا بَدَلَا کرنا ہے کہ اُس نے تمہارے پاس چیز بھیج دی تم نے اُس کے پاس بھیج دی، وہ تمہارے یہاں آیا تم اُس کے پاس چلے گئے۔ حقیقتاً صَلِّ رَحْمِي یہ ہے کہ وہ کاٹے اور تم جوڑو، وہ تم سے جُدا ہونا چاہتا ہے اور تم اُس کے ساتھ رشتے کے حُقُوق کی رعایت و لحاظ کرو۔ (رَدُّ الْمَفْحَتَانِ، ۹/۶۷۸)

﴿اعلان﴾

22 اگست 2024 کے ہفتہ وار اجتماع کا بیان انٹر نیٹ پر پیش کرنے کے لئے

صلہ رُحمی کے بقیہ مدنی پھول تربیتی حلقوں میں بیان کی جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ  
دعوتِ اسلامی کے ہفتہ وار سنتوں بھرے اجتماع میں  
پڑھے جانے والے 6 ڈرود پاک اور 2 دعائیں

﴿1﴾ شبِ جمعہ کا ڈرود

اللّٰهُمَّ صَلِّ وَسَلِّمْ وَبَارِكْ عَلَی سَيِّدِنَا مُحَمَّدٍ ۝ النَّبِيِّ الْأُمِّيِّ  
الْحَبِیْبِ الْعَالِي الْقَدْرِ الْعَظِيْمِ الْجَاهِلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا: جو شخص ہر شب جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللّٰهُ عَلَیْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللّٰهُ عَلَیْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup>

﴿2﴾ تمام گناہ معاف

اللّٰهُمَّ صَلِّ عَلَی سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے، تاجدارِ مدینہ صَلَّی اللّٰهُ عَلَیْهِ وَآلِهِ وَسَلَّمَ نے فرمایا: جو شخص یہ

<sup>1</sup>... افضل الصلوات علی سید السادات، الصلاة السادسة والخمسون، ص ۱۵۱ ملخصاً

دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(1)</sup>

### ﴿3﴾ رَحْمَتِ کے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پَاک پڑھتا ہے تو اُس پر رَحْمَتِ کے 70 دروازے کھول دیئے جاتے ہیں۔<sup>(2)</sup>

### ﴿4﴾ چھ لاکھ دُرُودِ شَرِيفِ کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يَدْوَامُ مُلْكِ اللَّهِ

حضرت اَحْمَدِ صَاوِي رَحْمَةُ اللهِ عَلَيْهِ بعض بزرگوں سے نقل کرتے ہیں: اِس دُرُودِ شَرِيفِ کو ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔<sup>(3)</sup>

### ﴿5﴾ قُرْبِ مصطفیٰ صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکبر رَضِيَ اللهُ عَنْهُ کے درمیان بٹھالیا۔ اِس سے صحابہ گرام رَضِيَ اللهُ عَنْهُمْ کو تَعَجُّبِ ہوا کہ یہ کون ذی مَرْتَبَةِ ہے! جب وہ چلا گیا

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۴۹

تو سرکارِ صلی اللہ علیہ و آلہ و سلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدٍ وَأَنْزِلْهُ الْبَقْعَةَ النَّقْرَبَ عِنْدَكَ يَوْمَ الْقِيَامَةِ

رسولِ اکرم صلی اللہ علیہ و آلہ و سلم کا فرمانِ عالیشان ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔<sup>(2)</sup>

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے، سرکارِ مدینہ صلی اللہ علیہ و آلہ و سلم نے فرمایا: اس

کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔<sup>(4)</sup>

1... القول البدیع، الباب الاول، ص ۱۲۵

2... الترغیب والترہیب، ۲/۳۲۹، حدیث: ۳۱

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

4... تاریخ ابن عساکر، ۱۹/۱۵۵، حدیث: ۴۴۱۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ

(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

ہفتہ وار اجتماع کے حلقوں کا شیڈول (پیر دن ملک)، 22 اگست 2024ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): غور و فکر: 5 منٹ، کل

دورانیہ 15 منٹ

صلہ رحمی ☆ صَلَّهِ رَحْمِي كِي مُخْتَلِفِ صَوْرَتِي هِي، اُن كُو بَدِيَّةِ وَتَحْفَةٍ دِي نَا اور اكر اُن هِي كِسِي بَات ميں تمهاري امداد دركار هُو تُو اس كام ميں اُن كِي مدد كرنا، اُن هِي سلام كرنا، اُن كِي ملاقات كو جانا، اُن كے پاس اُن هُنَا بيٹھنا، اُن سے بات چيت كرنا، اُن كے ساتھ لطف و مهرباني سے پيش آنا۔ (كتاب الذّرر الحكام، 1/323) ☆ رشتے داروں سے ناغہ دے كر ملتار هے يعنى ايك دن ملنے كو جائے دوسرے دن نه جائے كه اس طرح كرنے سے محبت و اُلفت زياده هوتى هے، بلكه قرابت داروں سے جُمعہ جمعہ ملتا ر هے يا مہينے ميں ايك بار۔ (كتاب الذّرر الحكام، 1/323) ☆ حق اور جائز باتوں ميں قبيلے اور خاندان والوں كو مُتَّحِد هونا چاهئے يعنى اكر رشتے دار حق پر هوں تو دوسروں سے مقابلہ اور اظہارِ حق ميں سب مُتَّحِد هُو كر كام كريں۔ (كتاب الذّرر الحكام، 1/323) ☆ رشتے دار حاجت پيش كرے تو رُذْ كَر دينا گناہ هے، جب اپنا كوئى رشتے دار كوئى حاجت پيش كرے تو اُس كِي حاجت روائى كرے، اس كو رُذْ كَر دينا رِشْتَه تُوڑنا هے۔ (كتاب الذّرر الحكام، 1/323) صَلَّهِ رَحْمِي كے حوالے سے مزيد معلومات حاصل

22 اگست 2024 کے ہفتہ وار اجتماع کا بیان انٹر میشل انٹیر کے لئے

کرنے کے لئے شیخ طریقت، امیر اہلسنت دامت بركاتہمُ العالیہ کے رسالے ”ہاتھوں ہاتھ پھوپھی سے  
صُبحِ کرلی“ کا مطالعہ کیجئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## ☆ قیامت کی رُسوائی سے نجات کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”قیامت کی رُسوائی سے نجات کی دُعا“  
یاد کروائی جائے گی۔ وہ دعا یہ ہے:

اللَّهُمَّ لَا تُخْزِنِي يَوْمَ الْبَاسِ وَلَا تُخْزِنِي يَوْمَ الْقِيَامَةِ

(معجم کبریٰ لطبرانی، حدیث: 2459)

ترجمہ: اے اللہ پاک! مجھے جنگ کے دن رسوا نہ کرنا اور مجھے قیامت کے دن رسوا نہ کرنا۔ (فضائل

دعا، ص 290)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## ☆ اجتماعی جائزے کا طریقہ (72 نیک اعمال)

فرمانِ مُصْطَفَیِّ صَلَّی اللہُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی عبادت سے  
بہتر ہے۔ (جامع صغیر للسیوطی، ص 325، حدیث: 5894)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالادوں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

22 اگست 2024 کے ہفتہ وار اجتماع کا بیعانِ انصرِ عیشیلِ انہیر کے لئے

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنزُ الایمان مع خزائنُ العرفان یا نُورُ العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراطِ الجنان سے کم و بیش دو صفحات پڑھ یا سن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بد نگاہی، فلمیں ڈرامے، موبائل پر گندی تصاویر اور ویڈیوز، نا محرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) علی حضرت رَضِيَ اللهُ عَنْبِهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے آذان و اقامت کا جواب

22 اگست 2024 کے ہفتہ وار اجتماع کا بیان انٹر میٹشل انٹیر کے لئے

دیا؟ (14) گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑھنے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باغان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیک کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈر بکھر مثلاً شوخ یعنی تیز رنگ یا ہیکلانا نہ ہو یا ایسے رنگ کا بھی نہ ہو جو شرعاً منع ہے) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنت قبلہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوات اللیل ادا کی؟ (34) اذانین یا اشرار و چاشت کے نوافل پڑھے؟ (35) کیا آج آپ نے عصر یا عشا کی سنت قبلہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سننے سے بچنے؟ (39) کچھ نہ کچھ وقت کے لئے ”مدنی چٹیل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ملی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مُسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعا مانگنے اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً تہذیب دار) سے مَعَاذِ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذِ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52)

22 اگست 2024 کے ہفتہ دار اجتماع کا ہیجان انٹر میٹشل انٹیر کے لئے

زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اوباباہر مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

### تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اڈل تا آخر (یعنی مغرب تا اشرق و چاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا عنقراری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کاروزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی شئی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس،

7 دن کا اصلاحی اعمال کورس، 7 دن کا فیضانِ نماز کورس) کی سعادت حاصل کر لی؟

## دعائے امیرِ اَبَلِ سُنّت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ

اَلْاٰمِیْنِ صَلَّی اللّٰهُ عَلَیْہِ وَاٰلِہٖ وَسَلَّم

22 اگست 2024 کے ہفتہ وار اجتماع کا ہیجان انٹر میشل انٹیر کے لئے

صَلُّوا عَلَيَّ الْحَيِّبِ! صَلَّى اللهُ عَلَيَّ مُحَمَّدٍ

22 اگست 2024 کے ہفتہ وار اجتماع کا ہیمان انٹر ٹیشنل انفر کے لئے